

# افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد  
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

بسم

۱۳ می ۲۰۱۲

## ستراتیژیک که تباه لیک ترون؟

دترون باترونونولاسلیک کول له یویا څو هیوادونوسره هغه هم بیایه ستراتیژیک مفهوم څه دملندوچارنه دی. له هندوستان ، فرانسی ، ایټالیا ، انگلستان ، جرمني ، استرالیا ، ناروی او بلجیم سره د ترونونو لاسلیک کول په دې مانا نه دي، چې افغانستان یو ناخپه خپلواک شو او پخپله خوښه دنړۍ له بل هر هېواد سره د ترونونو یا معاهدولاسلیک کولو جوگه شو نه داسې نه دی.

ستراتیژیک ترونونه داورد مهال لپاره وي او داسې ملکونو ترمینځ لاسلیک کېدای شي، چې هم استقلال ولري او هم یې متساوي الحقوق موقف منل شوی وي .

له بده مرغه، چې افغانستان تر یو عالم لغتو لاندې هېواد دی نه یې اسمان خپل دی نه ځمکه، نه یې دفتر خپل دی نه یې سکرتر ، نه یې وکیل خپل دی نه یې قاضي هغه اجرايوي ارگان خويي سم دم پردی او جنگ سالاردی .

ددې ترڅنګ دېر زیات څه نور هم شته، چې دکابل ټکنی اداره دداسې ترونونو دلاسلیک حقوقي وړتیا نه لري . بل دا، چې دا پاس یاد شوي ملکونه پخپلو کې هم یو لړ تاریخي ستونځې او پخوانی سختی اونه هېرېدونکې دښمنی لري نو آیا له داسې ملکونوسره هغه هم بیا تقریباً همزمان ستراتیژیک ترونونه لاسلیک کېدای شي؟ که تاسو یوازې هغه له ایټالیا سره لاسلیک شوی ترون سم ولولئ نو ښه ډېر به پرې وځاندي . له دا ډول مسخري ترونونوڅخه هدف یوازې دا و، چې زموږ ولس ته یو څه تبلیغ شوی وي څو له امریکا سره د ستراتیژیک ترون؟؟ په وړاندې شدید غبرګون ونه ښيي .

له امریکا سره ستراتیژیک ترون ته یوازې **تباه لیک ترون** وپلای شو ځکه چې :

– امریکا به ددې ترون په پلمه زموږ ډپولو، ځمکې او فضاساتني په ځای په سیمه کې نوراهداف په مخ بوزي .

– سیموال او ګاونډیان به دامریکايي کرنو(غول) یاداشتونه په مور پسي جوب ختوي .

– امریکايي خاص ځواکونه او اجنټان به یې یوازې هغه کورنی او افراد تر مرۍ نیسي کوم، چې د حق او استقلال ناره په ستوني کې لري .

- که امریکا خپلو ستراتیژیکو اهدافو ته ملامتې شوه لکه، چې همداسو داسې ښکاري بیا به دا ستراتیژیک تړون؟؟ د ډېرانو په سر دچرگانو په مښوکو کې وگورئ ځکه، چې هسې هم نړیوال اجرائیوي ضمانت نه لري په توره شپه کې لاسلیک شو په تورو تیارو کې به غیب شي .

- چین، روس او ځینې نورو هېوادونوکه پخپل مینځ کې تړونونه لاسلیک کړي دي هغه خو کاملاً خپلواک او لاس خلاصې مشران لري هغوی خپل شرائط په نورو منلای شي کله، چې ستاسو مشر د خپل ځان دجامو واک نه لري ، لس کاله پوره یې سترگې په ژړا تکی سرې کړې خوچا یې غږ وانه ورېد، خپل گران ورور یې دخپلو بی مسؤلیتوناندریوله کبله په بلاوو وخوراوس سم پوه شو ، چې داخل دده واردی نو تاسو دیوداسې مشر په برمه توب کې اوس هم شک لرئ؟

په دغه څوړونکي اوبې وسه حالت کې ، چې "ښاغلی کرزی" قرار لري زه یې دنړی یوانسان ته هم نه غواړم او د"ښاغلي کرزي" دنجات دعا کوم .

ډپورتنیوډلائیلوله مخې ستراتیژیک تړون یو **تباہ لیک تړون** بولم ځکه ، چې دکابل تش په نامه واکمنه اداره په سر کې یې حامد کرزی دمستقیمو او غیر مستقیموتهدیدونو تر څنګ دامریکایي خونړی برچې تر سیوري لاندې لویدیځې میدیاوګڼ شمېر اجیرانویي وروسته له یونیم کال سر پرسوونکو تېلېګراډوڅخه دستراتیژیک تړون؟؟ په نوم دا **تباہ لیک تړون** په حامد کرزي باندې لاسلیک کړ.

زه د حامد کرزي دفاع نه کوم هغه به تاریخ ته خپل ځواب پخپله وایي، زه د"ښاغلي کرزي" په حال تأسف کوم او په تکرار سره لیکم، چې هغه دنړی په مخ تر ټولوانسانانو په بد حالت کې قرار لري .

زه دیو افغان په صفت په کرزي تاو راتواناتار اوفشار دزغم وړ نه بولم "ښاغلی کرزی" په قفس کې یو حصار مرغه ته پاته کیږي خو داپه دې مانانه ده، چې هغه گویامعاف شو، هغه باید د خپل تاریخي مسؤلیت ځواب پخپله ووايي .

زه یو شمېر دوستانو دي ته اړېستم څو د ستراتیژیک تړون په اړوند څه ولیکم البته دیادستراتیژیک تړون؟؟ په هکله زمانظر هم هغه پخوانی نظر دی، چې وپلي مې و«**امریکاله لاس تړولولاسلیک غواړي**» دادی هغه لوبه ترسره شوه اوباما په توره شپه کې په لاس تړلي کرزي د گیدرې قباله لاسلیک کړه ما هم دیو افغان په صفت خپل فردي مسؤلیت دمختلیفو رسنیو له لارې لا وار دمخه ادا کړی و.

زه د ایران، پاکستان او روسي دغبرگونونو په مقابل قطب کې قرار لرم د هغوی خپلي گټي دي زمور خپلي ددغو دریو وړو هېوادونو په درې نیم لسيز شالید کې د دوی دډنډنډیو انځورونه له ورايه ښکاري .

مور افغانان باید یوازې دخپل گران هېواد او ولس گټې په نظر کې ونیسومور خامخا بیدنړیوال دوستان ولرو البته رښتیني دوستان .

دالس کلن راغلي نابلي دوست په حیث ځکه نه شومنلای، چې دوی پخپلوناوچارو د بشر تاریخ کرغېرن کړ پخپلوملکونو کې نظم، نظام او اداري سمون غښتلی کوي خو مور ته یې دیوسالم نظام اودیموکراسي په نوم انارشي او بې آبي راوړه .

آیا کوم سلیم عقل به هم چېرې دروان اشغالي دور عام وژني (ژنوساید) دیو بې گناه ملت په حق کې عادلانه وپولي؟

له کله چې ددیموکراسي ډنډورې وغرېږدې اومور ټول پخپلو سترگو د دې وروستی لسيزې ناخوالي، دکرزي له تش په نامه حکومت سره موازي حکومتونه، دولس دځوروني لپاره په دولتي ادارو کې فساد ته وده ورکول،

دجنگي جنايتکارانوازول او چاغول، دشکمنو په نوم عام وژني، ديوارنيوم لرونکووسلوکارول، زمور دورونو قومونو ترمينځ دنفاق اچول، په لوی لاس دمقاومت زېږول اوترڅنگ يې دموازي (مصنوعي) مقاومت را مينځ ته کول او ورځ په ورځ د خپل ملک اوسيمي جگړيز اوبدترحالت وینو آيا اوس موهم سر نه دی خلاص چې مور خپلواک يو که بل واک؟

مور له تاريخ څخه هيڅ هم نه زده کووځکه خو دنړی په مخ تر ټولو ولسونو بدمرغ لاس اوپښې ترلي خلک يو.

کوم څوک، چې نن سبا گران افغانستان خپلواک بولي هغوی نه يوازي خپل ځانونه غولوي، بلکې اشغالگر هم پخپل ځان پوري خندوي .

آياداتاسو يې نه وینی، چې د ۲۰۰۱ زېږديزکال د اکتوبر له اوومې مانا دامريکايي يرغل له لمړی ورځې تر دا نن ورځې پوري څومره مرمی، بمونه او راکټونه راوورېدل اووريري؟

څومره کولونه يې غلېل کړل؟

څومره ميندې يې پوري کړي؟

څومره زهري او کيمياوي مواد زمور د هېواد په رنگين او بنايسته رخسار وورېدل؟

دکوموسيمو خلک اوس په ډول ډول سرطاني ناروغيو اخته او اخته کيږي؟

څومره ودونه، جنازي او دخوښيو محفلونه له خاورو سره خاورې شول؟

څومره بېگناه لاروي دپښتونخواپه لاروکوڅوکي دشکمن په نوم امريکايي بې پيلوتوالوتکوله خپل ژوندڅخه محروم کړل؟

څومره بښونځي دچا لخوا البته يوازي په پښتون مېشتو سيمو کې وران او کتابونه يې په وینو رنگ شول ؟

څومره قومي مشران، ديني عالمان اومخورکسان هغه هم يوازي په پښتون مېشتوسيمو کې بياهم ليکم چې

يوازي په پښتون مېشتو سيمو کې په قتل ورسېدل او ولي ورسېدل؟

څومره جگړه مار افغانان د چا لخوا او دچا دموخو لپاره لېبيا او سوري ته ورسول شول؟

آيا افغانانو خپله جگړه ختمه کړه، چې اوس بيا تر لېبيا او سوري پوري ورسېدل؟

آيا هغه طالبان ووچې حامدکرزي ويل «پوهېژم وسلوال طالبان په الوتکو کې شمال ته نقلیږي»؟

گرانو خویندو او ورونو !

راځئ چې لږ خپل کړېوان ته سر تپت کړو، راځئ چې لږ د يو اوبل له نابودي څخه کرکه وکړو، راځئ چې دا نړی دانسانانو گد کور وبلو او ددې گدکور دنجات لپاره قرباني په ځان ومنو البته ترټولو مهمه دا ده، چې له خپله کوره يې پيل کړومانو اوبل ته ددرناوي له لاري قناعت ورکړو، په ملي گټو را وڅرخو، د پردیو کټ تر نيمو شپو وگټو، پردیو ته دخپل هېوادوال کور ور په گوته نه کړو او نه د پردیو د خوښولو لپاره خپلو درنو ته سپک او سپور ووايو.

پردي به ځي که نن نه ووسبا که سبانه وو بله ورځ يو وخت نه يو وخت به تبنتي خو نه زمور جغرافيو يي موقعيت له ځانه سره وری شي او نه زمور نسل په کامل ډول محوه کولای شي بيا به هم دا مور او تاسو سره پاته يو.

کېدای شي موربه هم نه يو خور اتلونکي نسلونه به بيازموراعمال دناريخ په هنداره کې گوري چې مور څه کړي دچا لپاره او ولي مو کړي دي .

هغه وخت به په برېښناپانوکې څوک په بدلونومونو دلیکنو او تبصرو جرئت نه شي کولای ځکه چې تخنیکي اسانتیاوې به حتمي پوره شوي وي دهرچاپته، لیک دود اولیکنو نورې ځانگړتیاوې به دکمپیوټر کاروونکي پخپله ثابتولای شي لکه چې اوس هم ځیني اسانتیاوې شته دي .

په هر صورت له روښاني سبا څخه راگرزم نننیو تورو تیارو ته کومي ، چې مور پخپل لاس په ځان راوستي دي

هغه داچي په دا ورستيو کي ديوڅو داسي کسانو پر له پسي ليکني لولم له چا، چې هيڅ وخت دا توقع نه کېده له هرڅه بد خويي لاداجي داخدايي خدمتگاران؟؟ په هغه پروني اشرافيت پوري ترلي چپيان راوختل .

پرون يي زمور غوړونه د «**مړده بادامپرياليزم در رأس آن امريکاي خون ناشام**» په نارو راکانه کړي ووخونن دهغه خون ناشام مزدوري کوي او په خورا بي شرمي سره يي کوي .

زما نورکار ورسره نشته گيله مي داده، چې اي ناخوانو تاسو خو په ۱۳۵۶ل کال کي له خپلو مرورو ملگروسره پخلاشوي واست له تاسوخويوڅه توقع کېده داچي دوخت څپاو داخوا اخوا کړئ هغه به هم درسره ومنم خو دا هيڅکله منلای نشم چې ته دپرون ورځي هر څه پرېږدي او يو دم شست شوي مغزي شي او بيا سهارمانبام دهغه پروني دښمن (امپرياليزم) . . . تلي!

زه بيا هم هغه ثابت افغان يم پخپل نوم ليکني کوم بي له خدای(ج) څخه دبل چا پروا هم نه لرم ستاسو نومونه هم نه بريندوم زه دهر درانه انسان درناوی کوم خو دايوشمېرکسانو ته لږ څه شرم په کار دی په سر کي يي دوه تور وپښتان هم نه ښکاري د عمر په دي ورستيو شپو ورځو کي يي ځانونه وشمول دوی تبا او برباد کړي د اخدای ناترسه په څه لگيا ه دي؟

زه د پورتنیو څو تندوجملو له وجي دېره دېره بښنه غواړم يوازي دومره ليکم، چې بنده پخپل وس پر دی دگران او پلرني هېواد افغانستان لپاره چې څه کولای شو راځئ په صداقت سره يي وکړودخپل ملک اوخپلو راتلونکو نسلونو لپاره يي وکړو نه دپرديو دبقاً او جفا لپاره.

راگرځم اصلي موضوع ته:

مور دستراتيژيک تړون په مفهوم له هم هغه اوله پوهېدوڅکه خومو دا يو نيم کال له دي مغرضانه تړون سره بڼه مقابله وکړه دمختليفو رسنيو له لاري مو خپل وجداني مسؤليت رفع کړ.

په زړه پوري خداوه، چې پخپله دمري . . . به تخته وبهپدل ماناوبا ماپه داسي منډه اوتوره شپه کي راوځغاست چې نه خو يي دراتگ گردونه چا وليدل اونه د تېښتي.

داوباما په دومره تېزه منډه هغه هم بي له نړيوالو ناظرينو او ديپلوماتانو ديوداسي سند لاسليک کول ډول ډول شکونه سري ته پيدا کوي .

مهمه خو داده، چې دباد تړون د اجرايوي ژمنتيا مسؤليت امريکايانو نه دی په غاړه اخيستی .

دامريکايي لوري غوښتنې زمور ولس ته نه دي روښانه شوي، هر څه دڅلورو ديوالونوپه مينځ کي په لاسترلي حامدکرزي منل شوي له همدې کبله هم داستراتيژيک تړون نه بلکي يو **تباه ليک تړون** دی.

له سپکوسپکه خولا دا وه، چې دکابل يو څو ډنډورچيانو فوراً پخپل يرغوي کي شرشم راشنه او په لويديځه ميدياکي يي بيا مړه غوړونه شخ شخ ونيول، وېل دادی نړيوال قدرت (امريکا) مور دخپل سيال په حيث ومنلو ، دادی اوباما صاحب مور ته راغی له مور سره يي ستراتيژيک تړون لاسليک کړ شکر دادی مور يي يو ځل بيا له نړيوالو سره سيالان کړو.

دوه درى ورځې لاتېري نه وې، چې اوبا ماسيال مياډ پارتنر ماتنر وروښود او په يوه ورځ يې د هېواد په درى څلورو ولايتونو کې زموږ ۲۳ بېگناه افغانان، ښځې او ماشومان په شهادت ورسول. ددې غمېزې غندنه بياهم دتل په شان لمړى ما وکړه هغه هم دهمدې لوېدېځې مېډياله لارې تاسې دتل افغان د برېښنا پانې په مخ زما غريز غبرگون اورېدلای شئ .

### په اړينه يادونه : \_\_\_\_\_

پاس يوڅو مهمې خو نسبتاً مبهمې جملې ليکل شوې دي مثلاً:

څومره ښوونځي دچا لخوا البته يوازې په پښتون مېشتو سيمو کې وران او کتابونه يې په وينو رنگ شول ؟

څومره قومي مشران، ديني عالمان او مخورکسان هغه هم يوازې په پښتون مېشتو سيمو کې بياهم ليکم چې

يوازې په پښتون مېشتو سيمو کې په قتل ورسېدل او ولې ورسېدل؟

څومره جگړه مار افغانان د چا لخوا او دچا دمخو لپاره لېبيا او سورې ته ورسول شول؟

آيا هغه طالبان ووچې حامدکرزي ويل «پوهېژم وسلوال طالبان په الوتکو کې شمال ته نقلېږي»؟

دا هغه مهم څه دي، چې موږ بايد ددې له مخې رښتيني وسلوال مقاومت له مصنوعي او موازي مقاومت څخه بېل کړو.

دپوښتنې او حيرانتيا ځاى خو لا دا دى، چې دغزني په پښتون مېشتو سيمو کې پښتانه له زده کړو او حکومتي ماموريت څخه منع کېږي خو هزاره گان بيا برعکس دجاغوريو په ولسوالي کې هم پرانستي ښوونځي لري او هم يې دولتي مامورين آزاد آن په بایسکلونو چکر وهي راوېي .

اوس نو که ووايو، چې طالبان پښتانه دي او يا پښتانه طالبان دي نو آيا دپورتنۍ قضې په مرسته نشو کولای وپوهېږو چې پښتانه څوک او څوک دطالب په جامو کې ورسره دښمني کوي؟

واضح خبره ده، چې دافغانستان دملا(تير) مانا پښتون قام دتياهي لپاره نړۍ خور امپرياليزم دطالب په جامه کې

طالب دښمن او پښتون دښمن عناصر روزلي او دا څو کاله کېږي، چې پښتانه پرې ځپي .

دخپلې ليکنې په وروستۍ برخه کې دې ته راځم، چې امريکا زموږ په سيمه کې خپلوموخو ته د رسېدو لپاره يوه اوږده او پلان شوې جگړه په پام کې لري .

امريکابه ستراتيژيک تړون ته ورته په لسگونونو پرېږي داخوا اخواکري خو زموږ په خيږه يوه هم نه وي ځکه پخپلو سترگو يې دادی وینو، چې دافغانستان دسولې مولې قطر متر ډرامې هسې عوام فرېبي ده اوبس .

درنو لوستونکو!

ماليوکال مخکې دتتش په نامه ستراتيژيک تړون په وړاندې په ليکلي او غريز ډول غبرگونونه ښودلي وو تاسويې دلاندنيو ليکنو په مرسته ليدلای او اورېدلای شئ:

<http://www.afgazad.com/Siasi/052111-Besmel-Har-Sook-Chi-Afg-Khpelwaak.pdf>

<http://www.afgazad.com/Siasi/053111-Besmel-Da-Ze-Maa-Pah-Lanaty.pdf>

<http://www.afgazad.com/Siasi/062011-Besmel-Afg-Khpelwak-Hewaad-Na-Di.pdf>

۲۰۱۲-۰۵-۱۲